

تقویٰ - معیارِ تکریم و فضیلت..... تحقیقی بحث

ڈاکٹر نسیم سحر صدیقی

Abstract:

Islam is the last of the heavenly religions and the Holy Prophet Hazrat Muhammad (PBUH) is the last of the messengers of Allah Almighty. According to the Prophet (PBUH), the structure of Islam is laid on the foundation of peace and harmony. Islam does not prefer anybody for the sake of his or her colour, social status, wealth, sect, language or race. Islam firmly believes that who so ever is a good humanbeing is closer to Allah Almighty. In this article, Taqwa has been discussed as a standard of honour and dignity and in the meanwhile some new issues have been raised. Hopefully this research shall bring some new aspects to lime light.

Key words: Taqwa, Stanards of honour, New dimensions.

گذشتہ پندرہ بیس برسوں میں سائنس اور ٹیکنالوجی کے میدان میں حیرت انگیز انقلابات رونما ہو چکے ہیں۔ ذرائع مواصلات ناقابل یقین حد تک ترقی کر گئے ہیں اور ان کی بدولت کرہ ارض سمٹ کر Global Village کی حیثیت اختیار کر چکا ہے۔

☆ پروفیسر، چیئر پرسن شعبہ علوم اسلامیہ، لاہور کالج برائے خواتین یونیورسٹی، لاہور

لغت عربی میں 'وقتی لقی' کے معنی کسی شے کے ضرر سے اپنے تئیں بچانا، پرہیز کرنا، اجتناب کرنا کے ہیں اسی سے 'اتقاء' ماخوذ ہے۔ لغوی مفہوم و معنی اس امر پر دلالت ہے کہ اپنے آپ کو کسی شے کے ضرر سے بچانا۔ ایسے تمام رویوں سے مجتنب رہنا جن کی بنا پر اللہ تعالیٰ کی ناراضگی اور حکم عدولی کا خطرہ ہو۔ اللہ تعالیٰ کی معین کردہ حدود اور شریعت میں واضح کردہ وہ تمام امور جو 'الامانۃ' اور 'عہد و میثاق' کے ضمن میں شامل ہیں کی خلاف ورزی سے مجتنب رہنا تاکہ اللہ تعالیٰ کے غضب کا شکار نہ ہوں اور اللہ تبارک و تعالیٰ جو معمم حقیقی ہے، کی بارگاہ میں خشیت کا اظہار کرنا۔ جس کو قرآن حکیم میں کئی پیرایوں میں بیان کیا گیا ہے۔

﴿ يَا أَيُّهَا الَّذِينَ آمَنُوا إِن تَتَّقُوا اللَّهَ يَجْعَل لَكُمْ فُرْقَانًا وَ يَكْفُرْ
عَنكُمْ سَيِّئَاتِكُمْ ﴾ (1)

کہ اگر تم اللہ سے ڈرو گے تو اللہ تم کو حق و باطل کا امتیاز بخشے گا اور تمہارے گناہوں کو دور کر دے گا۔

﴿ إِلَّا أَنْ تَتَّقُوا مِنْهُمْ تُقَاةً ﴾ (2)

مگر یہ کہ تم ان سے بچو جیسا کہ بچنے کا حق ہے۔

﴿ وَ اتَّقُوا فِتْنَةً لَا تُصِيبَنَّ الَّذِينَ ظَلَمُوا مِنْكُمْ خَاصَّةً ﴾ (3)

اور اس فتنہ سے ڈرو جو تم میں سے خاص طور پر انہی لوگوں کو نہیں پکڑے گا جنہوں نے ظلم کیا ہوگا۔

ان آیات کریمہ کی روشنی میں یہ امر واضح ہے کہ حدود اللہ کو توڑنے اور جو عہد باندھے گئے ہوں ان کی بے حرمتی، لٹم و عدوان اور عصیان پر مبنی اعمال سے اللہ کے غضب کے اندیشے کی بنیاد پر بچنا تقویٰ کے مفہوم میں داخل ہے۔ امین احسن اصلاحی حقیقت تقویٰ کے

خلاصہ بحث میں رقمطراز ہیں:

- 1- تقویٰ ہر شے کی زندگی اور اس کی ترقی کا محافظ ہے۔
- 2- تقویٰ زندگی کی اصل شاہراہ ہے۔ کوئی الگ چیز نہیں ہے بلکہ ہر مرحلہ زندگی کے ہم رکاب ہے۔ اس کی حیثیت بدرقہ کی ہے جو انسان کی غلط روی اور خطراتِ راہ سے بچا کر منزلِ مقصود تک پہنچاتا ہے۔
- 3- کسی مرحلہ میں بھی یہ زندگی کی جدو جہد اور اس کے مادی و اخلاقی ارتقاء میں مزاحم نہیں ہے بلکہ ان مزاحمتوں سے یہ زندگی کی حفاظت کرتا ہے۔ جو اس کی مادی یا روحانی ترقی کو درہم برہم کر سکتی ہیں۔
- 4- تقویٰ کوئی خاص ہیئت و صورت نہیں ہے بجز اس کے کہ جبلت اور فطرت کے اندر جو حدود بڑھنے اور رکھنے کیلئے قائم کر دیے گئے ہیں ان کی پوری پاسداری کی جائے۔ ان نکات سے اس حقیقت کا پتہ چلتا ہے کہ تقویٰ عین فطرت کے امور کی پاسداری ہے جو نہ تو تعطل پیدا کرتا ہے، نہ ہی جائز رغبتوں، جو ضروریات سے متعلق ہوں یا کمالیات سے، کی نفی کرتا ہے۔ نہ ہی زندگی سے حرکت کو ختم کر کے اس کو جوہد اور موت کا شکار بناتا ہے اور نہ ہی رد و قبول، ترک و اختیار اور ہدایت و ضلالت کے فطری قانون کو باطل کرتا ہے۔ (4)

حیدر زماں صدیقی کے مطابق یہ نفس کے قلبی احوال اور باطنی کیفیات کی درستی کا نام ہے جو ہمارے اعمال ظاہری کا جوہر اور اسلامی تعلیمات کی روح ہے۔ حیدر زماں صدیقی بھی اسی موقف کی ترجمانی کرتے ہوئے کہتے ہیں کہ قلب کی پراسرار قوت کس طرح درجہ کمال کو پہنچتی ہے؟ اور کس طرح فرد کی تکمیل ذات کا ذریعہ بنتی ہے؟ درحقیقت اس روحانی قوت کی اصلاح و تربیت صرف ایک چیز سے ہوتی ہے جسے قرآنی اصطلاح میں 'تقویٰ' سے تعبیر کر کے

انسانی سعادت کا واحد ذریعہ اور حیاتِ ملی کی واحد اساس قرار دیا گیا۔ (5)

سید سلیمان ندوی رقمطراز ہیں کہ ہر اچھے کام کے کرنے اور برائی سے بچنے کیلئے ضروری ہے کہ ضمیر کا احساس بیدار اور دل میں خیر و شر کی تمیز کیلئے خلش ہو، یہ تقویٰ ہے۔ پھر اس کام کو خدائے واحد کی رضامندی کے سوا ہر غرض و غایت سے پاک رکھا جائے تو یہ اخلاص ہے۔ اس کام کو کرنے میں صرف خدا کی نصرت پر بھروسہ رہے تو یہ توکل ہے۔ اس کام میں رکاوٹیں اور دقتیں پیش آئیں یا نتیجہ مناسب حال برآمد نہ ہو تو دل کو مضبوط رکھا جائے اور خدا سے آس نہ توڑی جائے اور اس راہ میں اپنے بُرا چاہنے والوں کا بھی بُرا نہ چاہا جائے تو یہ صبر ہے اور اگر کامیابی کی نعمت ملے تو اس پر مغرور ہونے کی بجائے اس کو خدا کا فضل و کرم سمجھا جائے اور جسم و جان و زبان سے اس کا اقرار کیا جائے اور اس قسم کے کاموں کے کرنے میں اور زیادہ اہتمام صرف کیا جائے تو یہ شکر ہے۔ (6)

حضرت ابو امامہؓ روایت کرتے ہیں کہ حضور ﷺ نے حجۃ الوداع میں خطاب کرتے

ہوئے فرمایا:

”اتقوا اللہ ربکم“ (7)

حضرت ابو ہریرہؓ کی روایت کے الفاظ:

”التقویٰ ہلہنا“ و یشیر الی صدرہ ثلاث مرار. (8)

کہ تقویٰ یہاں ہے۔ آپ ﷺ نے اپنے سینہ کی طرف اشارہ کر کے تین مرتبہ

فرمایا۔

حضرت ابوسعید خدریؓ سے یہ روایت منقول ہے:

”اتقوا فراسة المؤمن ، فإنه ينظر بنور الله“ (9)

حضرت ابن عباسؓ سے روایت ہے کہ آپ ﷺ نے ارشاد فرمایا:

” اتق دعوة المظلوم فإنا نأهئ لیس بینہا و بین اللہ حجاب “ (10)

حضرت عدی بن حاتمؓ سے مروی ہے:

” اتقوا النار ولو بشق تمرة ، فإن لم تجدوا فبكلمة طيبة “ (11)

حضور نبی کریم ﷺ سے لوگوں میں سے افضل شخص کی خصوصیت دریافت کی گئی تو

آپ ﷺ نے فرمایا:

” كلّ مخموم القلب ، صدوق اللسان “ ، قالوا : صدوق اللسان

نعرفه . فما مخموم القلب؟ قال : ” هو التقي ، النقي لا إثم فيه ولا

بغى ولا غل ولا حسد “ (12)

حضرت ابوہریرہؓ سے روایت ہے کہ آپ ﷺ نے کسی شخص کو ارشاد فرمایا:

” اوصيك بتقوى الله “ (13)

حضرت ابوذر غفاریؓ کو نصیحت فرمائی:

” اوصيك بتقوى الله ، فإن نة رأس الأمر كله “ (14)

رسول کریم ﷺ کے اس ارشادِ گرامی کے مطابق تقویٰ رأس الامر یعنی تمام

معاملاتِ حیات کی روحِ رواں اور جان ہے۔ یہ ہر شعبہ حیات اور اس کی متعلقہ سرگرمیوں کو

زینت اور رونق بخشتا ہے۔ یہ کسی خاص مظہر تک محدود نہیں بلکہ ایک حکمتِ عملی کے روپ میں

پوری زندگی پر محیط ہے۔ معرفت و خشیتِ الہیہ، خوفِ آخرت اور اوامرِ الہیہ کا سچا احترام،

ظاہر و باطن کی یک رنگی کا نام تقویٰ ہے۔ ان احادیثِ مبارکہ میں ان امور اور معاملات کی

نشاندہی فرمائی گئی ہے جن کے پس پشت تقویٰ ایک قوتِ محرکہ کے طور پر کام کرتا ہے۔ اسے

دخولِ جنت کا باعث قرار دیا گیا۔ قرآنِ حکیم میں بھی اہل تقویٰ کی پہچان بیان فرمائی گئی ہے،

ارشادِ باری تعالیٰ ہے:

﴿وَالَّذِي جَاءَ بِالصَّدَقِ وَصَدَقَ بِهِ أُولَئِكَ هُمُ الْمُتَّقُونَ﴾ (15)

وہ لوگ جو تمام شعبہ ہائے حیات میں صدائقوں کے امین بن کر سامنے آئے اور صداقت و راستبازی سے ذرہ برابر بھی تجاوز نہ کیا تو وہ متقی کہلائے۔ یعنی فرد کی ذات سے معاملہ کی ابتداء ہے اور درحقیقت فرد کی باطنی کیفیات اور قلبی احساسات کے تناظر میں خشیت الہیہ سے وجود پذیر ہونے والی خوبی کا نام تقویٰ ہے۔ قرآن پاک میں اس وصفِ حسنہ کو انتہائی پسندیدہ اوصاف میں شامل کیا گیا ہے جن کی اللہ تعالیٰ کے ساتھ نسبت موجود ہے۔ کیونکہ اللہ تعالیٰ تقویٰ والوں کا ساتھ دیتا ہے۔ (16) اہل تقویٰ ہی اللہ کے ولی ہوتے ہیں۔ (17) اور وہ اُن سے محبت کرتا ہے۔ (18) اُخروی نعمتوں پر اہل تقویٰ کا استحقاق بیان فرمایا گیا: ﴿إِنَّ لِلْمُتَّقِينَ عِنْدَ رَبِّهِمْ جَنَّاتٍ النَّعِيمِ﴾ (19) اہل تقویٰ کیلئے جنت اور اس کی نعمتوں کے علاوہ جنت کے چشموں، نہروں اور بہترین ٹھکانہ کی نشاندہی بھی فرمائی گئی۔ (20) تمام نعمتیں اور انعامات کی سزاواری اسی لیے ہے کہ حیاۃ الدُنیا میں انہوں نے بہت محنت کی اور اپنے لیے اعمال کا وہ نمونہ محفوظ فرمایا جو کہ صرف تقویٰ کی بنیاد پر ہی استوار ہو سکتا ہے۔

﴿وَمَنْ يَعِظْ شَعَانَ اللَّهِ فَاِنَّهَا مِنْ تَقْوَى الْقُلُوبِ﴾ (21)

مذکورہ بالا آیاتِ کریمہ کے مفہوم سے اندازہ ہوتا ہے کہ تقویٰ کی لذت آشنائی و درحقیقت قرب و محبت اور اطاعتِ الہیہ کے رشتوں کو استوار کرتی ہے۔ یہ خصوصیت انسان کے اعمال میں لطافت اور معنویت پیدا کرتی ہے۔ انسان فکر و نظر کے ایسے اسلوب سے بہرہ مند ہو جاتا ہے جو اس کے سیرت و کردار کے گوشوں کو متور و تاباں کر دیتا ہے۔ ترغیبات اور ترہیبات میں اس کیلئے سپر ثابت ہوتا ہے۔ انسان کو اس کی محدود، فانی اور اُتھلی سطح سے اٹھا کر عشقِ الہی

کے اس اُفتخِ بلند کی طرف ترغیب دیتا ہے جو لامحدود وسعتوں کو اپنے دامن میں سمیٹے ہوئے ہے۔ محض اِثم و عددان اور فسق و فجور سے مجتنب رہنا اس کا ^{مطمح} نظر نہیں ہوتا۔ بلکہ تقویٰ کی اتصاف پذیری کا ہدف یہ بن جاتا ہے کہ وہ ایسا کون سا انداز اپنائے جس کے نتیجے میں اللہ کی محبت کی نعمت کا سزاوار ٹھہرے۔ گویا تقویٰ نہ صرف محرک، سرچشمہ، عمل اور کردار کی اُساس اور اس کی روح و جان ہے بلکہ فرد کیلئے تہذیبی عمل کا عنوان بھی ہے۔ جب الہی کی سرشاری کے نتیجے میں تزکیہ کے جس عمل سے گزرتا ہے وہ اس کے فوائد سے دوسروں کو بھی مستفید کرتا ہے۔ (22)

شرف و تکرمیم انسانیت کی ذمہ داریوں کے حوالے سے تقویٰ کو فضیلت و برتری کی اُساس قرار دیا گیا۔ یہ جذبہ و احساس جب تقویت پکڑ لیتا ہے تو عمرانیاتی ہیئت کے استحکام میں بھی بہت اہم کردار ادا کرتا ہے۔ باہم انسانوں کے مابین فضیلت اور برتری کو مادی اسباب و علائق۔ رنگ، نسل، زبان، علاقہ وغیرہ کے ساتھ لازم نہیں کیا۔ بلکہ متقی، پرہیزگار اور خشیتِ الہی کا جذبہ رکھنے والوں کو ہی معاشرہ میں قابلِ تکرمیم قرار دیا گیا۔ تقویٰ کو جب ہم خشیتِ الہیہ کے مفہوم و معنی میں مراد لیتے ہیں تو یہ ایک ایسی حقیقت کے طور پر سامنے آتی ہے جو صرف بنی نوع انسان کی شرف و تکرمیم کی ذمہ داریوں کے تناظر میں ہی اہمیت نہیں رکھتی بلکہ اس حقیقت کا ادراک ہوتا ہے کہ کائنات کی تمام مخلوقات اپنی تخلیقی نوعیتوں اور تقاضوں کے مطابق وحدہ لاشریک خالق کائنات اور رب کے حضور خشیت کے تقاضوں کو ملحوظ رکھنے کی پابندی سے متصف ہیں۔ امین احسن اصلاحی نے حقیقتِ تقویٰ کے حوالے سے مفید بحث کی ہے۔ وہ رقمطراز ہیں کہ اللہ تبارک و تعالیٰ نے جو مخلوقات تخلیق کی ہیں، ان میں دو طرح کی قوتیں ودیعت کی ہیں:

i. اپنی مخفی قابلیتوں اور اوصاف کو بروئے کار لانے کی قوت جس کا تقاضا عمل ہے اور اس

کا نتیجہ ہر مخلوق کا اپنی اس غایت تک پہنچنا ہے جس کیلئے وہ تخلیق ہوئی ہے۔ یہ قوت ودیعت شدہ اوصاف کو تحریک دیتی ہے اور پروان چڑھاتی ہے۔

ii. اپنی حفاظت کی قوت جس کا تقاضا احتراز و اجحام ہے اور اس کا نتیجہ، ان خطرات سے محفوظ رہنا ہے جو اس کو اس کی غایت تک پہنچنے سے پہلے تباہ و برباد کر سکتے ہیں۔ یہ قوت خطرات اور آفات سے حفاظت کا ذریعہ بنتی ہے۔ (23)

نشیئۃ الہیہ پر مبنی ان کیفیتوں کا مشاہدہ کائنات کی ہر مخلوق میں کیا جاسکتا ہے۔ ان کے افعال و اثرات تقریباً ایک سے ہیں۔ اگر عالمِ افلاک کے نظام پر غور کیا جائے تو اندازہ ہوتا ہے کہ تمام مظاہر قدرت اپنے طبعی وظائف کی تکمیل تو کرتے ہیں مگر مقرر کردہ حدود کو پھلانگ نہیں سکتے۔ ارشاد باری تعالیٰ ہے:

﴿ وَالشَّمْسُ تَجْرِي لِمُسْتَقَرٍّ لَهَا ط ذَلِكُمْ تَقْدِيرُ الْعَزِيزِ الْعَلِيمِ ۝
وَالْقَمَرَ قَدْرُهُ مَنَازِلَ حَتَّىٰ عَادَ كَالْعُرْجُونِ الْقَدِيمِ ۝ لَا الشَّمْسُ
يَنْبَغِي لَهَا أَنْ تُدْرِكَ الْقَمَرَ وَلَا اللَّيْلُ سَابِقُ النَّهَارِ ط وَكُلٌّ فِي
فَلَكَ يَسْبَحُونَ ﴾ (24)

﴿ مَرَجَ الْبَحْرَيْنِ ۝ يَلْتَقِيَانِ بَيْنَهُمَا بَرْزَخٌ لَا يَبْغِيَانِ ﴾ (25)

یعنی نہ تو کوئی مخلوق بے راہ ہونے پاتی ہے اور نہ دراندازی کر کے دوسروں کا یا اپنا کام خراب کرتی ہے۔ اللہ تعالیٰ کی قائم کردہ حدود کی نہ صرف پابندی کرتی ہے بلکہ کسی حال میں بھی ان سے تجاوز کی جرأت نہیں کرتی۔ چنانچہ انسان کیلئے بھی یہ لمحہ فکریہ سامنے آتا ہے کہ وہ اپنے ارادہ اور اختیار کی صفات کو پایہ تکمیل تک پہنچاتے ہوئے اللہ کی مقرر کردہ حدود کا پابند رہے۔ اور ان سے متجاوز ہوتے ہوئے اپنی بربادی کا سامان نہ کرے۔ جس سے اس کی شرف و تکریم داغدار ہو جائے اور اسے خسرانِ مبین کا سامنا کرنا پڑے۔ امین احسن اصلاحی کے خیال کے مطابق اسی طرح حیوانات میں بھی نشیئۃ الہیہ کی کیفیت موجود ہے۔ اختیار و ارادہ سے

محروم ہونے کی بناء پر وہ جبلی تقویٰ سے متصف ہیں۔ نوع حیوانات کی صفات اپنے درجہ کمال تک پہنچنے کیلئے جس طرح کی حرکت و سکون اور جدو جہد کی متقاضی ہوتی ہیں وہ مخلوقات ان حدود سے سرمو انحراف نہیں کرتیں۔ ان کی سرشت میں ودیعت کردہ طبعی میلانات کی تکمیل، قانونِ الہی کے ضوابط کے مطابق ہوتی ہے جس سے ان کی ذرہ برابر سرتابی کی جرات ثابت نہیں ہوتی۔ اس امر میں بھی نوع انسان کیلئے اپنی فضیلت و تکریم کے تحفظ کیلئے رہنمائی مضمحل ہے۔ (25)

اللہ تبارک و تعالیٰ کا ارشاد ہے:

﴿سَبِّحْ اسْمَ رَبِّكَ الْأَعْلَىٰ ۝ الَّذِي خَلَقَ فَسْوٰی ۝ وَالَّذِي قَدَّرَ فَهَدٰی﴾ (27)

اس کی وضاحت میں امام البیہاوی فرماتے ہیں:

﴿سَبِّحْ اسْمَ رَبِّكَ الْأَعْلَىٰ﴾ نزه اسمہ عن الإلحاد فیہ بالتأویلات الزائغة وإطلاقه علی غیرہ زاعما انهما فیہ سواء و ذکرہ الاعلیٰ علی وجه التعظیم..... ﴿الَّذِي خَلَقَ فَسْوٰی﴾ خلق کل شیء فسوٰی خلقه بان جعل له ما به یتأنی کماله و یتم معاشه ﴿وَالَّذِي قَدَّرَ﴾ ای قدر اجناس الأشياء و أنواعها و أشخاصها و مقادیرها و صفاتها و أفعالها و آجالها. ﴿فَهَدٰی﴾ فوجهه إلی أفعاله طبعاً و اختیاراً بخلق المیول و الإلهامات و نصب الدلائل و انزال الآیات. (28)

اللہ تعالیٰ اپنی ذات سے إلحاد کے رویہ کو جو مختلف تاویلات و توجیہات کے ساتھ اختیار کیا جاتا ہے منزہ ثابت کرتے ہیں اور اس زعم کو رد کرتے ہیں کہ کوئی دوسری ذات اس کے برابر اور قابلِ تعظیم ہے۔ یہ بھی واضح ہوتا ہے کہ اللہ تعالیٰ نے ہی تخلیق کے عمل کو جاری کیا

اور پھر اس کا 'تسویہ' کیا، یعنی ایسے اسباب بنا دیے جن سے وہ اپنے کمال اور اپنی معاش کو پایہ اتمام تک پہنچا سکے۔ اس کے علاوہ رب کریم نے تمام اشیاء کی جنس اور انواع و شخصیات اور ان کے بارے میں اندازے (مقادیر..... ہر چیز کی انتہا) اور ان کی صفات اور ان کے افعال اور ان کے خاتمہ یعنی انجام (آجال) کو معین کیا، رغبت کے میلانات اور فطری الہامات کی تخلیق کرتے ہوئے اس کی طبعی اور اختیاری افعال کی طرف توجہ مبذول کروائی۔ دلائل پختہ کیے اور آیات (نشانیوں) نازل فرمائیں..... گویا تمام مخلوقات جن میں انسان بھی اشرف المخلوقات کی حیثیت سے شامل ہے کی تخلیق، ان کی ربوبیت اور آغاز و انجام کی بحث کو انتہائی حسین الفاظ میں بیان فرمایا گیا۔

ڈاکٹر وحید الزحلی بھی آیات کریمہ مذکورہ کی وضاحت کرتے ہوئے رقمطراز ہیں کہ اللہ جل شانہ، اپنی تقدیس اور عظمت کو ہر طرح کے نقائص سے منزہ قرار دیتے ہیں اور اسم 'رب' کی نسبت اپنی ذات سے کرتے ہوئے اپنے مطلق اور سب سے اعلیٰ و اعظم ہونے کی صفت بیان کرتے ہیں۔ ربِ عالی کے اوصاف میں ہے کہ اس نے جمیع کائنات تخلیق فرمائی اور اسی میں انسان بھی ہے اور ہر مخلوق کو احسن بیت اور متناسب اجزاء کے ساتھ سیدھا ہموار کیا۔ اس کی قامت کو باعتماد بنا یا اور اس کے اجزاء میں توازن و تناسب قائم کیا۔ اس کو مرتب و محکم صورت دی جس میں کوئی تفاوت اور اضطراب باقی نہ رہا جیسا کہ قول باری تعالیٰ ﴿فَسُوِيٌّ﴾ سے پتہ چلتا ہے کہ اس نے سیدھا ہموار اور مضبوط کیا، وہی ذات جل شانہ ہے جس نے ہر مخلوق کیلئے اپنی خاص قدرت سے وہ امور مقرر کیے جو اس کیلئے بہتر تھے۔ پس اس کی رہنمائی فرمائی اور اشیاء کے انتفاع کے اسباب کی معرفت عطا کی جیسا کہ قول مبارک ﴿قَدْرٌ﴾ بمعنی: التقدير و الموازنه بين الاشياء..... وہی ذات بابرکت ہے جس نے سبز گھاس اگائی، جس کو

مویشی کھاتے ہیں، نباتات اور کھیتیاں اگائیں جن کو انسان کھاتے ہیں۔ اور پھر یہ شاداب کھیتیاں اور کھلیان اپنی سرسبزی کے بعد سوکھے سیاہ اور گل سڑ جاتے ہیں۔ (29)

مسخر اجسام مساوی اور دیگر مخلوقات کے بالمقابل نوع انساں ذی اختیار اور صاحب شرف و تکریم مخلوق ہے۔ اسی نسبت سے اس کیلئے حیثیت الہیہ، پرہیزگاری اور تقویٰ کی کیفیت کے مقتضیات کی نوعیت اور اہمیت بھی دو چند ہو جاتی ہے۔ قول باری تعالیٰ ﴿إِنَّا هَدَيْنَاهُ السَّبِيلَ إِمَّا شَاكِرًا وَإِمَّا كَفُورًا﴾ (30)، ﴿وَهَدَيْنَاهُ النَّجْدَيْنِ﴾ (31) کے مطابق اللہ عزوجل نے انسان کیلئے خیر و شر کے راستے واضح کر دیے اور اس کو دونوں میں پہچان کرنے کی خصوصیت سے نواز دیا۔ وہ ناشکر گزار منحرف بن جائے یا شکر گزار صاحب ایمان۔۔۔ اس میں اس کی آزمائش مقصود ہے۔ سورہ الدھر میں تخلیق انسانی کے متعلق پر حکمت اسلوب اختیار کرتے ہوئے واضح کیا گیا ہے کہ تخلیق کائنات کے مراحل میں ایسا دور بھی گزرا جب جنات اور ملتئمہ کی مخلوقات موجود تھیں اور انسان کی تخلیق سے قبل دور کی نشاندہی کرتے ہوئے فرمایا گیا کہ وہ معدوم اور غیر موجود وغیر مذکور تھا۔ پھر تخلیق آدم کا مرحلہ گزرا اور اس کے بعد نوع انسانی کی کثرت وجود میں آئی۔ اس نوع بشری کیلئے خیر و شر اور ہدایت و گمراہی کی وضاحت کر دی گئی نیز شرعی حدود و ضوابط کا مکلف بنایا گیا۔ صاحب اختیار اور ارادہ کی حیثیت سے جوابدہی کا پابند ٹھہرایا گیا اختیار اور ارادہ کی آزادی کو صحیح استعمال کرتے ہوئے انسان اگر راہ حق و ہدایت کو منتخب کرے گا اور اطاعت و اخلاص کا راستہ اپنائے گا تو یہ حیثیت الہیہ یعنی تقویٰ کی خصوصیت کا اثبات کرے گا، بصورت دیگر کفران اور ناشکرگزاری کی صورت میں یہ اعراض و روگردانی کا موجب ہوگا، جو تقویٰ کے برخلاف طرز عمل ہے۔

اللہ تعالیٰ نے اس نوع بشری کو عقل، محاسن خیر اور مفاسد شر کا ادراک کرنے والی

فطرت عطا کی ہے جو طریق نجات کی طرف انسان کی رہنمائی کی صلاحیت سے مالا مال ہے۔ اس کے باوجود خیر و شر میں صحیح تمیز نہ کرنا گویا شیطانی وسوسوں اور خواہشاتِ نفسانی کا شکار ہونا ہے۔ یہ امر تقویٰ کے برعکس ہے اور اللہ تبارک و تعالیٰ کو سخت ناپسند ہے۔ یہ وہ حساس مقام ہے جو انسان کے اپنے طرز عمل کی بنا پر اس کے شرف و تکریم کے اعزاز کو بھی کمزور کر دیتا ہے۔ تقویٰ وہ کیفیت ہے جو انسان کی فوز و فلاح کا باعث بنتی ہے (32) اور اس کی عقلمندی (33) اور شکرگزاری (34) کا ثبوت ہے۔ پروردگارِ حقیقی کی رحمت کا سزاوار بھی انسان اسی صورت میں ہوتا ہے۔ (35)

عمرانیاتی زندگی کے آدابِ معاشرت اور نظمِ اجتماعی کے حوالے سے بھی تخلیقِ مرد و زن اور شعوب و قبائل کی وضاحت فرماتے ہوئے اللہ تعالیٰ نے اسلامی معاشرے میں متقی ترین کو ہی اکرم ترین کے زمرے میں شمار فرمایا ہے (36) اور اللہ تعالیٰ کو اہل تقویٰ کا دوست قرار دیا، (38) جو ان سے محبت رکھتا ہے اور یہ کہ تقویٰ رحمتِ الہیہ کا موجب بنتا ہے۔ (38)

تقویٰ انسان کی باطنی اور قلبی کیفیت کا نام ہے جو ایک مسلمان کو اعمالِ خیر کی ترغیب اور اعمالِ بد کی ترہیب کرتی ہے اسی لیے اِثم و عدوان سے عدم تعاون اور برّ و تقویٰ کے معاملات میں باہمی تعاون کو فروغ دینے کو مؤکد ٹھہرایا (40) تاکہ عمرانی زندگی میں خیر و صلاح کی فضا پروان چڑھے اور اِثم و عدوان اپنے تمام محرکات سمیت بے اثر ہو جائے۔ عبادتِ دینی کا مقصد بھی تقویٰ کی ہی تربیت کے مختلف مدارج کو تقویت دینا ہے۔ (41) استقامت اور عزیمت تقویٰ کو مستحکم کرنے کا باعث بنتی ہے اور ایسے صاحبِ استقامت جن کا مقصود اطاعت اللہ اور اطاعت الرسول ہوتا ہے جو تکبر اور فساد پسند نہیں کرتے، انہی کے حصے میں عاقبت کی کامیابی ہوتی ہے۔ (42) اللہ تعالیٰ نے حلال و حرام حدود کے التزام کو بھی تقویٰ کے ساتھ

شامل کیا۔ (43) اس خصوصیت کو نہ صرف دو گنا رحمتِ الہیہ کی نعمت بلکہ اس نورِ الہیہ کے اکتساب کی بنیاد قرار دیا جو اعمالِ صالحہ کے تناظر میں مغفرت کا باعث بنتا ہے۔ (44) اسی لیے مومنین کو تقویٰ کا صحیح حق ادا کرنے کی تلقین فرمائی اور حالتِ اسلام میں ہی داعیِ اجل کو لبیک کہنے پر اصرار کیا (45) اور حیاتِ دنیوی میں عمرانی زندگی گزارتے ہوئے یہ بنیادی قاعدہ کلیہ سکھا دیا کہ اللہ اور اس کے رسول سے پیش قدمی کی سرتابی کی مجال نہ ہو (46) کیونکہ تکوینی قوانین کے ساتھ انسان کو اپنی شرف و مکرم کے تناظر میں مطابقت اور ہم آہنگی پیدا کرنی چاہیے جو اس منکبرانہ روش کی بناء پر قائم نہیں ہو سکتی۔

محولہ بالا آیاتِ کریمہ کے مفہوم سے پتہ چلتا ہے کہ تقویٰ کا شعار اختیار کرنا انسان کی نشو و ترقی کے لوازمات کو متحرک کرتا ہے اور انسان کو صاحبِ ایمان کی حیثیت سے راہِ حیات پر سفر کرتے ہوئے تمام خطرات اور آزمائشوں سے بچانے میں اہم کردار ادا کرتا ہے۔ حیاتِ انسانی کے مقصدِ حقیقی کو اس کے سامنے واضح اور اس تک رسائی کو سہل بناتا ہے۔ اس کی روحانی ترقی کے ساتھ ساتھ مادی ترقی کے لوازمات کو بھی اس کیلئے فائدہ بخش بنا دیتا ہے۔ یہ فطرتِ سلیمہ کے تقاضوں کو مد نظر رکھنے کا ہی نام ہے۔ تاکہ اطاعت گزار بندہ کی حیثیت سے ان اُوامر و احکامِ الہی پر عمل پیرا ہو جو عند اللہ مطلوب و مقصود ہیں اور ناپسندیدہ امور سے مجتنب رہ کر اپنے لیے نجات حاصل کر لے۔ حقیقی فوز و فلاح اور اخروی دارِ الباقی کی نعمتوں کا صحیح حقدار بن جائے۔ حضور نبی کریم ﷺ نے بھی قرآنی تعلیمات کی اصل رُوح کے مطابق تقویٰ کو جزو حیات بنانے کی تاکید و تربیت فرمائی۔ اللہ تعالیٰ کی بیان کردہ حدود کے التزام کو تقویٰ قرار دیا جو نفس کی تمام خواہشات و مقتضیات کو دینِ حق کے تابع بنا دیتا ہے اور انسان صراطِ مستقیم پر گامزن ہوتے ہوئے گمراہی اور غضب کے تمام منفی عوامل کی پیروی سے بچ جاتا ہے۔

رسول کریم ﷺ کا ارشاد مبارک ہے۔

”إن الحلال بَيِّنٌ و إن الحرام بَيِّنٌ و بينهما مشبهات لا يعلمهن كثير من الناس فمن اتقى الشبهات إستبرأ لدينه و عرضه و من وقع فى الشبهات و وقع فى الحرام كالزاعى يرمى حول الحمى يوشك أن يرتع فيه، ألا و إن لكل ملك حمى، ألا و إن حمى الله محارمه،“ ، ”ألا و ان فى الجسد مضغة ، إذا صلحت، صلح الجسد كله و إذا فسدت ، فسد الجسد كله، ألا وهى القلب“ (47)

رسول کریم ﷺ نے یہ حقیقت اُمت کو ذہن نشین کرائی کہ واضح اور ظاہر حلال و حرام کے مابین جو اُمور مشابہہ ہوں تو قلبی طمانیت کے حصول کیلئے ان سے احتراز اور احتیاط کا پہلو روا رکھنا تقویٰ پر عمل کے مترادف ہے۔ کیونکہ خشیتِ الہیہ کی بناء پر اللہ تعالیٰ کے بیان کردہ اُوامر و نواہی کو ملحوظ رکھنا اور مشابہات سے مجتنب رہنا قلبی اطمینان کو تقویت دیتا ہے۔ بُر اور اثم کے متعلق حضرت وابصہ بن معبد کے استفسار پر آپ ﷺ نے فرمایا:

”یا وابصہ، ”استفت قلبک و استفت نفسک - ثلاث مرات - البر ما اطمانت إليه النفس، و الإثم ما حاک فى النفس و تردّد فى الصدر و إن أفتاک الناس و أفتوک“ (48)

گویا نفسِ انسانی میں سکون و طمانیت نیکی کی دلیل ہے اور سینہ میں تردد اور کھٹک اُس امر کے گناہ ہونے پر دال ہے۔ خواہ لوگ اس کے حق میں ہی فیصلہ دے دیں۔ مگر اس کے باوجود بدی کی ماہیتِ قلب ممکن نہیں ہوتی۔ حضرت امام حسنؓ بن علیؓ سے حضور ﷺ کا یہ مبارک قول منقول ہے:

”دع ما یریبک إلی ما لا یریبک فإن الصدق طمانینة ، و إن

الكذب * ريبة“ (49)

اس فرمانِ نبوی ﷺ کی روشنی میں قلبِ انسانی میں کھٹک اور اندیشہ پیدا کرنے والے امور جن سے طبیعت میں طمانیت اور سکون پیدا نہ ہو وہ نیکی کے زمرے میں شامل نہیں کیے جاسکتے۔ لامحالہ بے سکونی اور تردد، رُثم و عدوان کی ہی ظاہری علامت اور نشان سمجھا جائیگا۔ جو شیطانی محرکات میں شمار ہوگا۔ جبکہ خالص ایمان کا تقاضا یہ ہے کہ رضائے الہی حیاتِ مومن کا مطلوب و مقصود ہو، وہ نفس کی ترغیبات کے باوجود ابلیسی و شیطانی وسوسوں اور ہتھکنڈوں سے مجتنب رہے۔ مشتبہ امور کے ساتھ ساتھ صدق اور کذب کے تمام تر پہلوؤں کو سامنے رکھتے ہوئے محتاط انداز میں اپنے اختیار کو رو بہ عمل لائے اور معصیت کے خطرات اور اندیشوں سے اپنے آپ کو بچانے کیلئے وہی عمل اختیار کرے جس میں کوئی حرج نہ ہو۔ کیونکہ ایمان کے درجہ کامل کو پانے کیلئے یہ بہت لازمی ہو جاتا ہے۔ رسولِ کریم ﷺ کا ارشاد ہے:

” لا يبلغ العبد أن يكون من المتقين حتى يدع ما لا بأس حذرا

لما به بأس“ (50)

تقویٰ کا حصول جو حیاتِ مومن کا مقصود ہے اس کے بیان میں حضور نبی کریم ﷺ نے متوازن، ہم آہنگ اور بااعتدال زندگی کے تعاملات پر زور دیتے ہوئے حضرت عبداللہ بن عمرو بن العاص سے فرمایا:

” يا عبدالله ألم أخبر أنك تصوم النهار ، و تقوم الليل؟“ فقلت

: بلى يا رسول الله ، قال: ” فلاتفعل ، صم و أفطر و قم و نم، فإن

لجسدك عليك حقا، و إن لعينك عليك حقا و إن لزورك

عليك حقا و إن لزورك عليك حقا“ (51)

امام ابن خزیمہ نے یہ روایت بیان فرمائی ہے:

” اَلَمْ اُخْبِرْ اَنْكَ تَصُومُ وَلَا تَفْطُرُ ، وَتَصَلِّيُ اللَّيْلَ؟ فَلَا تَفْعَلُ ، فَاِنْ لَعَيْنِكَ حِظًّا ، وَ لِنَفْسِكَ حِظًّا ، وَلَا هَلْكَ حِظًّا ، فَصُمْ ، وَ اَفْطِرْ وَ صَلِّ ، وَ نَمْ وَ صُمْ كُلَّ عَشْرَةِ اَيَّامٍ يَوْمًا ، وَ لَكَ اَجْرُ تِسْعَةٍ“ (52)

گذشتہ امتوں میں موجود طریق رہبانیت کو بھی ناپسندیدہ جانا اور اپنی طاقت سے زیادہ بوجھ نفس پر ڈالنے اور مشقت اختیار کرنے سے روکا۔ آپ ﷺ سے حضرت انسؓ روایت فرماتے ہیں:

”لَا تَشَدَّدُوا عَلٰی اَنْفُسِكُمْ فَيَشَدَّدَ عَلَيْكُمْ فَاِنْ قَوْمًا شَدَّدُوا عَلٰی اَنْفُسِهِمْ فَشَدَّدَ اللهُ عَلَيْهِمْ ، فَتَلُكْ بِقَايَاهُمْ فِي الصَّوَامِ وَ الدِّيَارِ رَهْبَانِيَّةٍ اِبْتَدَعُوهَا مَا كُنَّا هَا عَلَيْهِمْ“ (53)

تقویٰ جو تکریم و شرف انسانیت کو مہمیز دینے کا باعث بن سکتا ہے پر عمل کے سلسلے میں اعتدال کا ہی تقاضا ہے کہ اللہ تعالیٰ نے انسان کے لیے زندگی میں جو سہولتیں اور رخصتیں قائم فرمائی ہیں ان سے استفادہ کیا جائے۔ مشقت میں پڑنا اور مباحات سے فائدہ نہ اٹھانا۔ تکمیل تقویٰ نہیں ہے۔

حضرت عائشہؓ سے روایت ہے:

” صَنَعَ النَّبِيُّ ﷺ شَيْئًا فَرَخَّصَ فِيهِ ، فَتَنَزَّهُ عَنْهُ قَوْمٌ ، فَبَلَغَ ذَلِكَ النَّبِيُّ ﷺ فَخَطَبَ فَحَمَدَ اللهُ ، ثُمَّ قَالَ : مَا بَالُ اقْوَامٍ يَتَنَزَّهُونَ عَنِ الشَّيْءِ اَصْنَعُهُ؟ فَوَاللهِ اِنِّي لَا اَعْلَمُهُمُ بِاللّٰهِ وَ اَشَدَّهُمْ لَهُ خَشِيَّةً“ (54)

گویا عبادات کا التزام تقویٰ کی تقویت کا باعث تو ضرور ہے مگر اس کے مقابلے میں دیگر شرعی احکامات و لوازمات پر عمل کی اہمیت کو کم تر مقام نہیں دیا اور اس حدیث مذکور میں اسی

اُمّ کی نشاندہی کی گئی ہے تاکہ عمرانیاتی تقاضوں کی تکمیل میں شریعت ایک موثر کردار ادا کرنے کے قابل ہو۔ رسول کریم ﷺ نے پیغامِ الہی کو انتہائی واضح اور بلیغ انداز میں اپنے مخاطبین تک پہنچایا اور ان میں نشیبتِ الہیہ کا جذبہ پیدا کرنے کی کوشش کی۔ زندگی کی فلاح و نجات اور اس کے مہلکات پر صراحت سے گفتگو فرمائی۔ آپ ﷺ کا ارشاد مبارک ہے:

” ثلاث مهلكات و ثلاث منجيات، فاما المهلكات: فشح مطاع، و هوى متبع، و إعجاب المرء بنفسه، و الثلاث المنجيات: تقوى الله في السر والعلانية و كلمة الحق في الرضا و السخط و اقتضاء في الغنى والفقر“ (55)

اس پہلو کی نشاندہی حضرت ابو ہریرہؓ سے مروی اس حدیث مبارکہ میں بھی ہوتی ہے۔ رسول اللہ ﷺ نے فرمایا:

” من يأخذ عني هؤلاء الكلمات فيعمل بهن أو يعلم من يعمل بهن“، فقال ابو هريرة: قلت أنا يا رسول الله! فأخذ بيدي فعّد خمساً وقال: ” إتق المحارم تكن أعبد الناس“ (56)

حضرت ابو ہریرہؓ سے ہی روایت ہے:

” لا تحاسدوا، ولا تناجسوا، ولا تباغضوا، ولا تدابروا، ولا يبيع بعضكم على بيع بعض، وكونوا عباد الله! إخواناً، المسلم أخو المسلم، لا يظلمه، ولا يخذله، ولا يحقره، التقوى ههنا (ویشیر الی صدره ثلاث مرّات) بحسب امرىء من الشر أن يحقر أخاه المسلم، كل المسلم على المسلم حرام دمه و ماله و عرضه“ (57)

یعنی مسلمان مسلمان کا بھائی ہے، نہ اس پر ظلم کرتا ہے نہ اس کو چھوڑتا ہے، نہ اس کی تحقیر کرتا ہے۔ تقویٰ یہاں ہے (اور آپ ﷺ نے تین مرتبہ سینے کی طرف اشارہ فرمایا) برائی

میں سے اتنا ہی کافی ہے کہ وہ اپنے مسلمان بھائی کی تحقیر کرے۔ ہر مسلمان کا دوسرے مسلمان پر حرام ہے اس کا خون، اس کا مال اور اس کی آبرو۔

گویا حدیث مبارکہ مذکورہ میں ان تعاملات کی طرف توجہ دلائی گئی جو تقویٰ کی خصوصیت کے تقاضے ہیں اور جن کو ملحوظ رکھنے سے عمرانی اعتبار سے نہ صرف تعلقات میں جمال و استحکام پیدا ہوتا ہے بلکہ شر و عدوان کے راستے بند ہوتے ہیں۔ اللہ تعالیٰ کے اُدا مرو نواہی اور حدود و قیود کو مد نظر رکھنے سے حیات عمرانی کی معنویت میں اضافہ ہوتا ہے۔ شرف و تکریم انسانیت اور اس ناطقہ سے انسان کے ذمہ واجب الادا فرائض کی اہمیت کا اندازہ ہو جاتا ہے کہ حقیقی فوز و فلاح کے ساتھ وہ سب امور کس طرح باہدگر پوست اور جڑے ہوئے ہیں۔



حواشی

- 1 الانفال 8 : 29
 - 2 ال عمران 3 : 28
 - 3 الانفال 8 : 25
 - 4 حقیقت دین ، ص: 320
 - 5 صدیقی، حیدر زمان، اسلامی نظریہ اجتماع، ص: 55
 - 6 ندوی، سلیمان، سید، سیرۃ النبی ﷺ [لاہور: نیشنل بک فاؤنڈیشن، اشاعت سوم، 1983ء]
- 348/5
- 7 ت، ابواب الصلوٰۃ، باب ما ذکر فی فضل الصلوٰۃ، رقم الحدیث: 616، ص: 158؛ وقوله تعالیٰ:
﴿أَمْ نَجْعَلُ الْمُتَّقِينَ كَالْفُجَّارِ﴾ ص 38 : 28
 - 8 م، کتاب البر والصلة، باب تحریم ظلم المسلم، رقم الحدیث: 6541، ص: 1124
 - 9 ت، ابواب تفسیر القرآن، باب و من سورة الحجر، رقم الحدیث: 3127، ص: 706، [قال
ابویحیی]: هذا حدیث غریب لا نعرفه الا
من هذا الوجه، و قد روى عن بعض أهل العلم فی تفسیر هذه الاية : ﴿ان فی ذلك لآیت
للمتوسمین﴾
 - 10 خ، کتاب المظالم، باب الاتقاء والحذر، رقم الحدیث: 2448، ص: 395،
 - 11 ن، کتاب الزکاة، باب القلیل فی الصدقة، رقم الحدیث: 2554، ص: 353
 - 12 جہ، ایضاً حوالہ مذکورہ، رقم الحدیث: 4216، ص: 614
 - 13 جہ، ابواب الجہاد، باب فضل الحرس، رقم الحدیث: 2771، ص: 400
 - 14 صحیح ابن حبان، کتاب الصلاۃ، ذکر ما یدعو المرء، رقم الحدیث: 2681، ص: 485، و رقم
الحدیث: 2691، ص: 487،
 - 15 الطلاق 6 : 2، 3

- 16 قوله تعالى: ﴿و اعلموا ان الله مع المتقين﴾ البقرة 2 : 194
- 17 قوله تعالى: ﴿ان اولياءه الا المتقون﴾ الأنفال 8 : 34
- 18 قوله تعالى: ﴿فان الله يحب المتقين﴾ ال عمران 3 : 76
- 19 القلم 68 : 34
- 20 قوله تعالى: ﴿ان المتقين في جنّٰت و عيون﴾ الذرّيت 51 : 15 ، و قوله تعالى: ﴿ان المتقين في جنّٰت و نهر﴾ القمر 54 : 54 وقوله تعالى: ﴿ان المتقين لحسن مآب﴾ ص 38 : 49
- 21 الحج 22 : 32
- 22 اساسيات اسلام ، ص: 2-276
- 23 اصلاحى ، امين احسن، حقيقت دين [لاهور : انجمن خدام القرآن ، طبع دوم، 1400هـ/
- 1980ء] ص: 314
- 24 يس 36 : 38-40
- 25 الرحمن 55 : 19-20
- 26 اصلاحى ، امين احسن، حقيقت دين [لاهور : انجمن خدام القرآن ، طبع دوم، 1400هـ/ 1980ء
-] ص: 315-319 ملخصاً
- 27 الأعلى 87 : 1-3
- 28 تفسير البضاوى ، 5/305
- 29 التفسير الوسيط، 3/2862
- 30 الدهر 76 : 2
- 31 البلد 90 : 10
- 32 قوله تعالى: ﴿واتقوا الله لعلكم تفلحون﴾ البقرة 2 : 189
- 33 قوله تعالى: ﴿واتقون يا اولى الالباب﴾ البقرة 2 : 197
- 34 قوله تعالى: ﴿فاتقوا الله لعلكم تشكرون﴾ ال عمران 3 : 123
- 35 قوله تعالى: ﴿واتقوا الله لعلكم ترحمون﴾ الحجرات 49 : 10
- 36 قوله تعالى: ﴿يا ايها الناس انا خلقنكم من ذكر و أنثى و جعلنكم شعوبا و قبائل لتعارفوا ط ان اكرمكم عندنا لله اتفكم﴾ الحجرات 49 : 13

- 37 قوله تعالى: ﴿وَاللَّهُ وَلِيُّ الْمُتَّقِينَ﴾ الحانبية 45 : 19
- 38 قوله تعالى: ﴿بَلَىٰ مِنْ أَوْفَىٰ بِعَهْدِهِ وَاتَّقَىٰ فَإِنَّ اللَّهَ يُحِبُّ الْمُتَّقِينَ﴾ ال عمران 3 : 76
- 39 قوله تعالى: ﴿وَآتَقُوا لِعَلَّكُمْ تَرْحَمُونَ﴾ الأنعام 6 : 55
- 40 قوله تعالى: ﴿وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالعُدْوَانِ﴾ المائدة 5 : 2
- 41 قوله تعالى: ﴿يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ﴾ البقرة 2 : 183
- 42 قوله تعالى: ﴿تِلْكَ الدَّارُ الْآخِرَةُ نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ وَلَا فِسَادًا وَالعَاقِبَةَ لِلْمُتَّقِينَ﴾ القصص 28 : 83
- 43 قوله تعالى: ﴿يَا أَيُّهَا الَّذِينَ آمَنُوا لَا تَحْرَمُوا طَيِّبَاتِ مَا أَحَلَّ اللَّهُ لَكُمْ وَلَا تَعْتَدُوا ۗ إِنَّ اللَّهَ لَا يُحِبُّ الْمُعْتَدِينَ وَكُلُوا مِمَّا رَزَقَكُمُ اللَّهُ حَلَالًا طَيِّبًا ۚ وَآتَقُوا اللَّهَ الَّذِي أَنْتُمْ بِهِ مُؤْمِنُونَ﴾ المائدة 5 : 87-88
- 44 قوله تعالى: ﴿يَا أَيُّهَا الَّذِينَ آمَنُوا اتَّقُوا اللَّهَ وَآمَنُوا بِرَسُولِهِ يُؤْتِكُمْ كِفْلَيْنِ مِنْ رَحْمَتِهِ وَيجعل لكم نوراً تمشون به و يغفر لكم﴾ الحديد 57 : 28
- 45 قوله تعالى: ﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَموتنَّ إِلَّا وَ أَنْتُمْ مُسْلِمُونَ﴾ ال عمران 101 : 3
- 46 قوله تعالى: ﴿يَا أَيُّهَا الَّذِينَ آمَنُوا لَا تَقْدَمُوا بَيْنَ يَدَيْ اللَّهِ وَ رَسُولِهِ وَآتَقُوا اللَّهَ﴾ الحجرات 49 : 1
- 47 م ، كتاب البيوع ، باب اخذ الحلال ، رقم الحديث: 4094 ، ص: 698 ؛ خ ، ميس حديث مباركه
 كى الفاظ يه هيس:
- ”الحلال بين ، والحرام بين ، وبينهما أمور مشتبهة ، فمن ترك ماشبه عليه من الإثم كان لما استبان أترك و من اجتراً على مايشك فيه من الإثم أوشك أن يواقع ما استبان ، و المعاصي حمى الله ، من يرتع حول الحمى يوشك أن يواقعه“ ،
- خ ، كتاب البيوع ، باب الحلال بين ، رقم الحديث: 2051 ، ص: 329 ؛ وسنن الدارمى ، كتاب البيوع ، باب فى الحلال و الحرام ،
- رقم الحديث: 824/1، 2534 ؛ ”الحلال بين و الحرام بين ، و بين ذلك أمور مشتبهة ، وربما قال: متشابهة و سأضرب لكم فى ذلك مثلاً: إن
- اللَّهُ حمى حمى و إن حمى الله محارمه ، و إنه من يرتع حول الحمى ، يوشك أن يرتع و إن من خالط

- الرّیة، یوشک أن یحسر“ صحیح ابن حبان،
 48 کتاب الرقائق، باب الورع والتوکل، رقم الحدیث: 719، ص: 173
 حم ، رقم الحدیث: 17545، 269/5
- 49 حم ، رقم الحدیث: 1725، 329/1 ؛ و ت ، کتاب الزهد، باب حدیث اعقلها، رقم
 الحدیث: 2518، ص: 572؛
 و ابن خزیمة، محمد بن اسحاق، الامام (م: 311ھ) صحیح ابن خزیمة [حقیقة: الدكتور محمد
 مصطفیٰ الأعظمی (بیروت):
 المكتبة الاسلامی، الطبعة الثالثة، 1424ھ / 2003م] کتاب الزکاة ، جماع ابواب قسم
 الصدقات ، رقم الحدیث: 2348، 1129/2 ؛
 و صحیح ابن حبان ، کتاب الرقائق، باب الورع والتوکل، رقم الحدیث: 720، ص: 173
 * امام ابن حبان (م: 254ھ) نے 'الصدق' کی بجائے 'الخیر' اور 'الکذب' کی بجائے 'الشر' کے
 الفاظ سے روایت بیان فرمائی ہے۔
 50 ت ، ابواب صفة القيامة ، باب علامة التقوی ... ، رقم الحدیث: 2451، ص: 559؛
 و جہ ، کتاب الزهد، باب الورع والتقوی، رقم الحدیث: 4215، ص: 614
 51 خ ، کتاب الصوم ، باب حق الحسم ، رقم الحدیث: 1975، ص: 317، ؛ و رقم الحدیث: 5199،
 ص: 930
 52 صحیح ابن خزیمة ، کتاب الصوم - ابواب صوم التطوع ، رقم الحدیث: 2109، ص: 1012/2؛
 امام ابن حبان اس روایت کو اس طرح بیان فرماتے ہیں "یا عبد اللہ بن عمر بلغنی أنك
 تصوم النهار و تقوم اللیل فلا تفعل ، فإن لجسدک علیک حقاً، وإن لنفسک
 علیک حقاً صم و أفطر من کل شهر ثلاثة أيام صوم الدهر"
 صحیح ابن حبان، کتاب الصوم ذکر الأمر بصیام، رقم الحدیث: 3625، ص: 636، رقم الحدیث:
 3630، ص: 637
 53 د ، کتاب الأدب ، باب فی الحسد، رقم الحدیث: 4904، ص: 692
 54 خ ، کتاب الادب ، باب من لم یواجه الناس ، رقم الحدیث: 6101، ص: 1063؛ و رخص رسول
 اللہ ﷺ فی أمر ، فتنزه عنه ناس من
 الناس، فبلغ ذلك النبي فغضب ، حتى بان الغضب في وجهه ، ثم قال: " ما بال اقوام يرغبون
 عما رخص لي فيه، فوالله! لانا أعلمهم

بالله و أشدهم له خشية" م ، كتاب الفضائل، باب علمه بالله تعالى، رقم الحديث: 6111،

ص: 1035

55 جامع بيان العلم، فى مدح التواضع و ذم العجب ، رقم الحديث: 626، ص: 200

56 ت ، ابواب الزهد، باب من اتقى المحارم ، رقم الحديث: 2305، ص: 528

57 م ، كتاب الأدب ، باب تحريم ظلم المسلم، رقم الحديث: 6541، ص: 1124



مصادر ومراجع

- 1 القرآن الحكيم: القرآن الحكيم مع ترجمه از شاه رفيع الدين و مولانا اشرف على تهانوى، لاهور: تاج كمپنى سن ن.
- 2 ابن حبان، محمد بن حبان، ابو حاتم، الإمام (م: 254هـ)، صحيح ابن حبان، بترتيب امير علاؤ الدين علي بن بلبان الفارسي (م: 739هـ)، لبنان: بيت الافكار الدولية، 2004م.
- 3 ابن عبد البر، أبي عمر يوسف بن عبد الله، (م: 463هـ)، جامع بيان العلم و فضله، تحقيق: مسعد عبد الحميد محمد السعدني، بيروت (لبنان): دار الكتب العلمية، الطبعة الاولى، 1421هـ/2000م.
- 4 ابن ماجه، ابو عبد الله محمد بن يزيد، القزويني، سنن ابن ماجه، الرياض: مكتبة دار السلام، الطبعة الأولى، 1420هـ/1999م.
- 5 ابو داؤد، سليمان بن الأشعث بن إسحاق (م: 275هـ) سنن أبي داؤد، الرياض: مكتبة دار السلام، الطبعة الأولى، 1420هـ/1999م.
- 6 احمد بن حنبل، ابو عبد الله الشيباني، الإمام (م: 241هـ) مسند احمد بن حنبل، اعداد و ترتيب: رياض عبد الله عبدالهادي، بيروت (لبنان): دار احياء التراث العربي، الطبعة الثالثة، 1415-1414هـ/1994م.
- 7 اصلاحى، امين احسن، حقيقت دين، لاهور: مكتبة انجمن خدام القرآن، طبع دوم، 1400هـ/1980ء.
- 8 البخارى، محمد بن اسماعيل، ابو عبد الله، الإمام (م: 256هـ) صحيح البخارى، الرياض: مكتبة دار السلام، الطبعة الثانية، 1419هـ/1999م.

- 9 البيضاوى، ناصر الدين ابو الخير عبد الله بن عمر (م: 691هـ) انوار التنزيل وأسرار التأويل المعروف بتفسير البيضاوى، إعداد وتقديم: محمد عبدالرحمن المرعشلي، بيروت: دار احياء التراث العربي، مؤسسة التاريخ العربي، الطبعة الاولى، 1418هـ/1998م.
- 10 الترمذى، ابو عيسى محمد بن عيسى (م: 279هـ)، جامع الترمذى، الرياض: مكتبة دار السلام، الطبعة الاولى، 1420هـ/1999م.
- 11 حموده عبدالعاطى، ڈاکٹر، Islam in Focus، مترجم: رضا بدخشانی، اسلام ایک زندہ حقیقت، لاہور: اسلامک بک پبلشرز، سن ۱۹۷۰ء.
- 12 ابن خزيمة، محمد بن اسحاق، الإمام (م: 311هـ) صحيح ابن خزيمة، بيروت: المكتب الاسلامي، الطبعة الثالثة، 1424هـ/2003م.
- 13 خليفه عبدالحكيم، ڈاکٹر، اسلام کا نظريہ حیات، لاہور: ادارہ ثقافت اسلاميه، طبع ثانی، 1970ء.
- 14 الدارمی، ابو عبد الله بن عبدالرحمن، الحافظ، الامام، سنن الدارمی، بيروت (لبنان): دارالمعرفة، الطبعة الأولى، 1421هـ/2000م.
- 15 شہاب، رفیع اللہ، اسلامی معاشرہ، لاہور: سنگ میل پبلیکیشنز، 1988ء.
- 16 صدیقی، حیدر زمان، اسلامی نظریہ اجتماع، لاہور: یونیورسل بکس، 1986ء.
- 17 عبدالحمید صدیقی، انسانیت کی تعمیر نو اور اسلام، لاہور: اسلامک پبلشنگ ہاؤس، اشاعت اول، 1976ء.
- 18 المسلم، ابو الحسين، مسلم بن الحجاج، القشیری (م: 261هـ) صحيح مسلم، الرياض: مكتبة دار السلام، الطبعة الثانية، 1421هـ/2000م.
- 19 ندوی، سليمان، سيد، سيرة النبي ﷺ، لاہور: سروسز بک کلب، اشاعت سوم، 1983ء، جلد 5.
- 20 ندوی، محمد حنیف، اساسيات اسلام، لاہور: ادارہ ثقافت اسلاميه، بار اول، 1973ء.

- 21 النسائی، ابو عبدالرحمن احمد بن شعیب، الإمام، (م: 302هـ) سنن النسائی الصغری،
الریاض: مکتبة دارالسلام، الطبعة الاولى،
1420هـ/1999م.
- 22 وهبة الزحيلي، الدكتور، التفسير الوسيط، دمشق: دارالفکر، 1422هـ/2001م.
- 23 اردو دائره معارف اسلامية، مقاله توحيد، لاهور: دانش گاه پنجاب، طبع ثانی،
1426هـ/2005ء جلد 6.

